

**of Certified Insurance Managers**

**THE C-RIM PROGRAM**

**CERTIFIED RISK & INSURANCE MANAGER**

**C-RIM**

**ICRIM**

**Duration**

- Regular : 3 years
- Accelerated : 2 years

**Graduates and Postgraduates** (any discipline) with 50% marks

**MBAs, CFAs, CWAs** Allis/Fills, and students of Insurance Executives

**Focus on E-Business Applications in Insurance**

**Management & Information Technology**

**Unique blend of Courses : Insurance, Management & Information Technology**

**Learning Program**

**India**

Bill No. 5/07-08

62

2008-0521

जगदीश प्रवचन कव निरुक्ति  
जगदीश तर्कलंकार - Loose leaves  
lithoprints edn., Publication  
place and date not given, but  
probably published from  
Benares.

~~62~~

1265

10

~~1265~~


~~1265~~



These people, who do not have permanent residence but are poor and included in the BPL category by low income standards, will now be included in the BPL category before the governing body document indicating only selected candidates. resulted in the appointment of one candidate as assistant or, the complaint had al- ra had lodged the complaint the institute, in an affidavit the Delhi high court, re- the alleged forgery commit- the two doctors. two doctors had argued that suggestions for cancellation waiting list were accepted by governing body and no ap- ment to the second post was regarding the errors committed the police, the court observed the FIR had not been regis- prior to the filing of the final before the court; the com- t been examined



अथजागदीश्यवच्छेदकत्वनिरुक्तिःप्रारम्भ्यने ॥

 **KALANIDHI**  
Rare Book Collection  
ACC No.: R. 591  
IGNCA Date: 26.3.08

SANS

181.43

3A 4

DATA ENTERED

Date: 25/07/08

1265





जा. अ. श्रीगणेशायनमः नन्ववच्छेदत्वमिह न स्वरूपसम्बन्धविशेषः सम्भवति च लघौ धर्मे गुरौ तदभावात् प्रमेयधूमत्वकस्तु ग्रीवादिमत्वप्राणया  
 १ द्यगुणत्वादेरनथात्वेन तेन रूपेण साध्यतायां व्यभिचारिण्यतिप्रसंगात् नाप्यनतिरिक्तवृत्तित्वं प्रतियोगितायाः स्वरूपसम्बन्धात्मिकायाः प्र  
 तिव्यक्तिभिन्नत्वेन धूमत्वादेरपि न हतिरिक्तवृत्तित्वात् । न च तथा विधयत्किंचिदेकाभावप्रतियोगिता सामान्यशून्या वृत्तित्वं नत अतएवाति  
 रिक्तसामान्याभावस्याभावे धूमत्वादेरप्यनवच्छेदकत्वापातादग्रे तत्साधनमपि साधुसंगच्छत इति वाच्यं बन्धियद्वृत्तिद्वित्वनाराणीतार्ण  
 दहनवृत्तिवित्वाद्यवच्छिन्नप्रतियोगिताकाभावप्रतियोगितानतिरिक्तवृत्तिवन्धित्वादावतिप्रसंगात् एतेनान्यूनवृत्तित्वविशेषितमपि प  
 रास्मम् अतएव नानाप्रतियोगिवृत्त्येकप्रतियोगितांगीकारेऽपि न निस्सारः लघुरूपसमनियतगुरुरूपेण साध्यतायां सहेतावव्याप्तिः तादृ  
 शतदवच्छिन्नत्वाप्रसिद्धेरिति चेन्न प्रतियोगितावच्छेदकानतिरिक्तवृत्तित्वस्य विवक्षितत्वात् । स्वसमानवृत्तिकंचावच्छेदकं यात्यंतलज्ज  
 स्वपर्याप्त्यधिकरणपर्याप्तिवृत्तिकत्वं यावत्वादिकज्जनतथापर्याप्तिश्चायमेको यदइमो द्वाविनिप्रतीतिसाक्षिकः स्वरूपसंबन्धविशेष एव  
 त्रित्वादिकमपि न द्वित्वादिसमानवृत्तिकमिति द्वित्वादिना साध्यतायां नाव्याप्तिः यदकज्जावच्छेदकत्वं स्वरूपसम्बन्धविशेषः एव ज्जयद  
 मावच्छिन्नेत्यत्र यद्वर्मान्यूनवृत्तिधर्मावच्छिन्नेति वक्तव्यं तेनोक्ताव्याप्तिनिरासः । वस्तुनस्तदवच्छिन्नप्रतियोगिताकाभाववदसंबद्धस्ववि  
 शिष्टसामान्यकत्वं स्वविशिष्टसम्बन्धिनिष्ठाभावप्रतियोगितानवच्छेदकतत्कत्वं वा तदनतिरिक्तवृत्तित्वं वक्तव्यम् अतएव सत्तावानजानेरि  
 त्यादौ जानिमनिष्ठाभावप्रतियोगितावच्छेदकगुणान्यत्वविशिष्टसत्तात्वतुल्यवृत्तिकत्वंऽपि सत्तात्वस्य न सतिः एवं स्वविशिष्टसंबन्धिनिष्ठा  
 भावप्रतियोगितानवच्छेदकावच्छेदात्वं बोध्यं तादृशप्रतियोगिताश्वविशिष्टोपादेयाः नानोगुरोरवच्छेदकत्वं विना दुर्बलत्वं प्रतियोगित्वं सम्ब

राम  
 १



नित्यज्जसाध्यतावच्छेदकसम्बन्धेन बोध्यमतो न सम्बन्धभेदमादाय दोषः । कालिकविशेषणताविशेषेण च साध्यतायां तादृशप्रतियोगिताव-  
 च्छेदकत्वमनित्यतन्व्यनित्ये प्रसिद्धमभावाच्च प्रतियोगिव्यधिकरणो बोध्यः । न च मौलमिदमीयञ्च प्रतियोगिवैयधिकरणमनुपादेयं संयोग-  
 तादावच्छिन्नाभाववन्ति संयोगत्वादिविशिष्टस्य हेतुर्गुणादिनिष्ठाभावप्रतियोगितावच्छेदकद्रव्यत्वत्वद्रव्यमात्रसमवेतत्वादावच्छिन्नाभावव-  
 निचात्तमेरव्याप्त्यनित्याप्त्योरनवकाशादिनिवाध्यधूमवान् वहेरित्यादावनिव्याप्तेः न त्वत्यनिकालावच्छेदेनापि महानसादौ किंचित्संयोगेन वर्त-  
 ते येन वन्ति मद्योगोलकनिष्ठात्यन्ताभावप्रतियोगितावच्छेदकायोगोलकाद्वनिद्रव्यत्वादावच्छिन्नाभाववद्वनित्वधूमत्वविशिष्टस्य संभाव्ये-  
 त । प्रतियोगितयोरेकसंबन्धावच्छिन्नत्वस्य विशेषणताविशेषावच्छिन्नत्वस्य वा विवक्षणे पुनरनुपादेयमेव प्रतियोगिवैयधिकरणद्वयम् यत्रा-  
 धिकरणे व्यभिचारस्तदन्यत्वत्वतदन्यत्वप्रकारकप्रमाविषयत्वत्वसाध्यत्वप्रकारकप्रमाविषयत्वत्वादीनां साध्यतावच्छेदकविशिष्टसाध्यवन्ति-  
 ष्ठात्यन्ताभावप्रतियोगितानवच्छेदकत्वाद्देतुतावच्छेदकविशिष्टहेतुमनिष्ठाभावप्रतियोगितावच्छेदकत्वाच्चा निव्याप्तेरनवकाशात् तथा च वि-  
 शेषणताविशेषावच्छिन्नयद्वर्गविशिष्टसम्बन्धिनिष्ठाभावप्रतियोगितानवच्छेदकावच्छेद्यत्वं तत्संबन्धावच्छिन्नसाधनसमानाधिकरणात्य-  
 न्ताभावप्रतियोगितासामान्येनास्मिन्साधने न द्वर्गविशिष्टसामानाधिकरण्यं व्याप्तिरिति पर्यवसितोऽर्थः यत्र स हेतुविशेषे साध्यतावच्छेदकं न-  
 प्रतियोगितावच्छेदकं न त्रैवेयं रीतिरुपादेयेत्यपि वदन्ति गौरवप्रतिसंधानदशायामपि कस्वुग्रीवादिमान्नास्तीति प्रतीतिवत्तात् गुरुरपि धूमो-  
 ऽवच्छेदकः प्रतियोगितायाः । न चास्यास्तत्प्रतियोगिकाभावमात्रमवलम्बनं तथा विधयत्किंचिद्व्यक्तिसत्त्व एव तादृशप्रतीतेरनुदयात् अनर्थवैक-  
 यदवतिभूतलेकस्वुग्रीवादिमान्नास्तीति शब्देन प्रमाणां प्रमाणञ्च घटसामान्यशून्येन चेदेवं लघुरूपसमनियतानां गुरुणामव्याप्यतापत्तिः गु-



णादिगुणकर्मान्यत्वविशिष्टसत्तादिसमानाधिकरणाभावप्रतियोगितावच्छेदकत्वनिष्ठायाः प्रतियोगितायालाघवेनद्रव्यादिनिष्ठाभावप्रतियो-  
 गितावच्छेदकत्वत्वेनैवावच्छेदान्ततदवच्छेदकत्वेव्यक्तीनांचप्रानिस्विकरूपेणाभावानांयुगसहस्रेणापिज्ञानुमशकत्वात् एवंद्रव्यवत्तादिवि-  
 शिष्टद्रव्यत्वादेरव्याप्यत्वप्रसंगोऽप्यनुसन्धेयः उपदर्शितप्रकाराणामपिस्वत्वादियदिनत्वेनदर्शयत्वान् अतएवघ्राणग्राह्यगुणत्वादिनासा-  
 ध्यतायांद्रव्यत्वादेर्व्यभिचारित्वं साधुसंगच्छतइत्यपिकेचिदिदिकृतं पल्लुवितेन ॥ इत्यवच्छेदकत्वनिरुक्तेः शिरोमणिः ॥ अथावच्छेदकत्वनिरु-  
 क्तिः ॥ इहानवच्छेदकत्वमित्यत्रावच्छेदकत्वमवच्छेदकत्वपदार्थः विशिष्टसत्तात्वसमनियतस्यसत्तात्वस्यलघुनोपिनविशिष्टाभावस्यप्रति-  
 योगितावच्छेदकत्वंगुणादावपिसत्तानास्तीतिप्रतीतिप्रसंगात् एथिवीसमवेतत्वासमनियतस्यापिचसमवेतत्वस्यएथिवीसमवेताभावप्रति-  
 योगितावच्छेदकत्वमनतिप्रसंगात् एवंघटरूपत्वस्यासमनियतमपिरूपत्वंव्यधिकरणासंयोगादिसम्बन्धावच्छिन्नघटरूपाद्यभावस्यप्रतियो-  
 गितावच्छेदकमनःसमनैयत्यमकिंचित्करंयस्यावच्छेदकत्वस्वीकारेऽतिप्रसंगाद्यभावः सएवावच्छेदकइत्याशयेनाहसंभवतीति अनिप्रसंगा-  
 दानापादकेलघौसंभवतीत्यर्थः प्रमेयधूमत्वस्यानादृशप्रतियोगितावच्छेदकतापर्याप्त्यधिकरणाधूमत्वानतिरेकादाह। कंबुग्रीवेति नचकंबु-  
 ग्रीवादिमत्तंकंबुग्रीवादिव्यक्तिरेवसाचप्रत्येकहेतुमन्निष्ठाभावप्रतियोगितावच्छेदिकैवेतिकुनोनिव्याप्तिरितिवाच्यं परम्परयासंस्थानगतक-  
 वुग्रीवात्तादिनानिमित्तस्यैवसाध्यतावच्छेदकत्वात् नस्यचपरंपर्यावच्छेदकत्वकल्पनामपेक्षयालाघवेनघटत्वस्यैवसाक्षात्तात्तादिनिभाव-  
 ननुएथिवीत्वतेजस्त्वादिसाकर्षात् घटत्वयदिनानांतद्वैकमपिघटत्वंकंबुग्रीवादिमत्तसमनियतमनआह। घ्राणग्राह्येति। घ्राणग्राह्यगुण-  
 तापेक्षयालघोर्गाह्यगंधत्वस्यैवप्रतियोगितावच्छेदकत्वादिनिभावः अन्यथापरमाणौगंधत्वेनसहघ्राणग्राह्यगुणत्वस्यसमनियतत्वाभावा-



न गंधत्वस्यैव प्रतियोगितावच्छेदकत्वाभावादिति भावः अत्र घ्राणग्राह्यगुणत्वं घ्राणग्राह्यत्वे सति गुणत्वा व्यापकजातिमत्त्वं तेन गंधत्वस्य लघोः समनैयत्ये-  
 नात्पर्यमित्यपि कश्चित् अतथात्वेन प्रतियोगितानवच्छेदकत्वेन तेन रूपेण प्रमेयधूमत्वादिरूपेणेत्यर्थः । व्यभिचारिणि प्रमेयत्वादेौ सपक्षवृत्तिप्रमेयत्वादेौ  
 तेन विरुद्धसाध्यसामानाधिकरण्याभावादिति व्याप्त्यभावेऽपि न सतिः नापीति नादृशप्रतियोगिताया रूजद्वयकित्वावच्छिन्नाभाववद्वृत्तित्वमपि नेत्यर्थः  
 तेन नादृशप्रतियोगिता प्रतियोगिकाभाववद्वृत्तिनया धूमत्वादेरवच्छेदकत्वाभावादिति प्रसंगसंभवात्स्वरूपसंवन्धात्मिकाया इत्यस्य न वैयर्थ्यनवापि म-  
 ग्रं यविरोध इति ध्येयं स्वरूपसंवन्धात्मिकाया इति प्रतिव्यक्तिभिन्नत्वे हेतुः तत्र दभावप्रतियोग्युभयस्वरूपाया इति तदर्थः तत्र त्वप्रतियोगिमात्रस्वरूप-  
 त्वे सामान्याभावविशेषाभावयोः प्रतियोगितायामविशेषापत्तिरिति ध्येयं धूमत्वादेरपीति तथा वधमात्रान्वहेरित्यादेौ व्याप्तिरलक्षणतिव्याप्तिरिति भा-  
 वः न वेति वाच्यमिति परेणान्वयः तथा विधेति यत्किंचित्पदं व्याप्य वृत्ति साध्यकस्थलीयलक्षणमिप्रायेण तथा च तथा विधो हेतुसमानाधिकरणो-  
 यो यत्किंचिदभावस्तत्प्रतियोगित्वावच्छिन्नाभाववद्वृत्तित्वं तत्रार्थः तथा विधाभावीयप्रतियोगिता सामान्यरूपन्यूनत्वमप्रसिद्धं सर्वस्यैव वस्तुनसा-  
 दृशयावत्त्वावच्छिन्नाभावप्रतियोगिता सत्त्वादत उक्तं यत्किंचिदिति समनियताभावयोरैक्यानुपगमाच्च तेन घटादिसामान्याभावस्यैव घटीयादि-  
 संयोगसम्बन्धेन प्रमेयादिसामान्याभावतया पुनर्नाप्रसिद्धिः एकधर्मावच्छिन्नार्थकंपदं अव्याप्य वृत्ति साध्यकस्थलीयनिरुक्त्ये मिप्रायेण तथा वि-  
 धाया एकधर्मावच्छिन्ना प्रतियोगितानत्सामान्यशून्यावृत्तित्वमिति योजना यत्प्रतियोगिताया अवच्छेदकी भूतधर्मावच्छिन्नानधिकरणात्वं हेतुम-  
 तस्तत्प्रतियोगिताया अवच्छेदकी भूतधर्मावच्छिन्नप्रतियोगिता सामान्यशून्यत्वं तत्रार्थ इति वस्तुगतिः एकपदं शृंगग्राहिकतया तत्र दभावप्रवेश-  
 र्थमिति तुरिकं वचस्तन्निवेशवैयर्थ्यात् यत्किंचित्पदं नैव तल्लाभादिति ध्येयम् । यद्यपि प्रमेयवान्वाच्यत्वादित्यादेौ समवायेन साध्यतायां व्यभिचा-





जा. अ. रिण्यनिव्याप्तिः प्रमेयत्वावच्छिन्नाभावप्रतियोगितासामान्यशून्यत्वाप्रसिद्धेः तादृशाभावांतरस्यनिरुक्तप्रतियोगितानवच्छेदकतायाः प्रमेयत्वेस  
3 त्वानथापि तादृशयत्किंचिदेकाभावप्रतियोगितात्वं यद्दमव्यापकतावच्छेदकतत्वं विवक्षितमस्ति च प्रमेयत्वव्यापकत्वं प्रमेयसामान्याभावप्रतियो  
गितायामित्यदोषः तत् अवच्छेदकत्वं अतएवेति यत्किंचिदेकाभावव्यक्तेः प्रवेशादित्यर्थः यदि सामान्याभावो नास्ति तदा वह्निमग्निश्च न तद्भा  
भावप्रतियोगितासामान्यशून्येधूमानरेवर्तमानतया धूमत्वस्यनिरुक्तावच्छेदकत्वं न स्यादिति व्याप्तिरलक्षणा निव्याप्तिरिति रासार्थमेव सामान्याभा  
वः साधयिष्यत इति तथा च धूमसामान्याभावस्यैव हेतुसमानाधिकरणस्य प्रतियोगितासामान्यशून्ये घटादाववृत्त्या धूमत्वस्यावच्छेदकत्वमि  
ति भावः ननु तादृशप्रतियोगितान्यूनाननिरिक्तवृत्तित्वे वाच्यं वह्नित्वं तु घटवृत्तिना तादृशप्रतियोगितान्यूनवृत्त्यत आह ता एता एतेति अतिप्रसंगादि  
ति तथा च व्याप्तिरलक्षणा संभव इति भावः एतेनेति क्वाचित्कतत्र एतेन ता एता एतेभिराभावाभावादाय दत्तदोषेण सामान्याभावप्रतियोगित्वमेक  
मेव समस्तप्रतियोगित्वमिति न दूतनिरिक्तवृत्त्येव धूमत्वमनो नोक्ता निव्याप्तिरिति प्रगल्भोक्तं दूषयति । अतएवेति । उक्तरीत्या वह्नित्वादेरवच्छेद  
कत्वप्रसंगादेवेत्यर्थः । ननु प्रतियोगितानवच्छेदकमित्यत्रावच्छेदकत्वस्वरूपसम्बन्ध एव वाच्यं स्वावच्छेदाप्रतियोगिताकत्वेन साध्यताव  
च्छेदकं पुनर्विशेषणीयमतो गुरुधर्मेण साध्यतायां नातिव्याप्तिरन आह । लघुरूपेति ननु घटवान् महाकालत्वादित्यादावव्याप्तिमियेव गुरु  
पेण साध्यतायामतिव्याप्तिमियापि प्रतियोगिताधर्मिको भयाभावघटितं लक्षणं वाच्यमतस्तदपि दूषयति लघुरूपेत्यादिनेत्यपि कश्चित् वह्नित्वादित्य  
धुरूपसमनियतं यत्प्रमेयवह्नित्वादिकं तादृपेण साध्यतायां धूमादावव्याप्तिरित्यर्थः प्रतियोगितावच्छेदकेति हेतुसमानाधिकरणाभावप्रतियोगि  
ताया यदवच्छेदकं तदभाववदवृत्तित्वस्य मूलस्थप्रतियोगितावच्छेदकानेन विवक्षितत्वादित्यर्थः । अत्र येन संबन्धेन प्रतियोगितावच्छेदकत्वं तै



वतदभावो ग्राह्यस्तेन धूमादिमनिष्ठाभावप्रतियोगितावच्छेदकत्वस्य घटत्वादेः कालिकादिसम्बन्धेनाभाववत्यात्मादौ बहिःत्वादेः समवायेनाह-  
 नावपिनोक्तावच्छेदकत्वं न बाधूमत्वादेः संयोगादिसंबन्धेन स्वाभाववतिसमवेतत्वेऽप्यवच्छेदकत्वहानिः यत्तु साध्यतावच्छेदकता घटकसंबन्धेन न द-  
 भावो ग्राह्य इति ननु च धूमत्वप्रकारकप्रमाविशेष्यवान्वहेरित्यादावतिव्याप्तेः लघुतवादेन मनिष्ठतादृशप्रमाविशेष्याभावप्रतियोगितावच्छेद-  
 की भूतस्य धूमत्वादेः स्वरूपसम्बन्धेनाभाववति धूम एव तादृशप्रमाविशेष्यत्वस्य हनेः तद्वद्वजित्वं च स्वरूपसंबन्धेन न हतिसाध्यतावच्छेदकता घट-  
 कसम्बन्धेनावर्तमानत्वं नातो धूमत्वाभावस्यैव कालिकसम्बन्धेनाश्रये धूमे समवायेन स्वरूपसम्बन्धेन च तदाश्रये स्पृहादौ कालिकविशेषणान-  
 या धूमत्वस्य वर्तमानत्वात् अवच्छेदकत्वहानिः न च तथापि समवायेन प्रमेयस्य साध्यतायां भावत्वादावतिव्याप्तिः प्रमेयत्वरूपस्यावच्छेदकस्या-  
 भावाप्रसिद्ध्या प्रमेयभावस्य लक्षणा घटकत्वादिनिवाच्यं हेतुमनिष्ठाभावप्रतियोगितावच्छेदकं यद्दुर्मानूय न हतिनत्वस्यैव विविक्षितत्वाद्  
 त एव समवायेन सजाश्रयस्य साध्यत्वेऽपि तादृशावच्छेदकी भूतस्य सत्वस्याभाववतिसामान्यादौ साध्यतावच्छेदकता घटकी भूतसमवायसम्बन्धेन ह-  
 नेरप्रसिद्धावपि भावत्वादिहेतौ नातिव्याप्तिः । इदं तु चिन्त्यते तादृशप्रतियोगितावच्छेदकानि निरिक्तवृत्तिभिन्नत्वापेक्षया नञर्थद्वया प्रवेशेन लाघवा-  
 नादृशावच्छेदकं यद्यननस्यैकानि निरिक्तवृत्तित्वं साध्यतावच्छेदकस्य विशेषणं वक्तुमुचितं ननु धूमादिमनिष्ठाभावप्रतियोगितावच्छेदकं यद्य-  
 द्बह्यादिनिष्ठं तादृशं तादृह नोभयत्वं यावत्त्वं वा तदनिरिक्तवृत्तयेव बहिःत्वादिकमिति व्याप्तिरलक्षणा मसंभवीत्यत आह । स्वसमानेति स्वमननिरिक्त-  
 वृत्तित्वेनाभिमतम् । तथा च स्वसमानवृत्तिकं यद्देतुमनिष्ठाभावप्रतियोगितावच्छेदकं तदनिरिक्तवृत्तित्वमर्थः । ननु स्वसमानवृत्तिकत्वं स्वान्यूनान-  
 निरिक्तवृत्तित्वं तथा च बहिःनिष्ठयावत्त्वादेरपि समवायादिनावहित्वादिसमानवृत्तित्वमेवानाह । नत्वं चेति । स्वसमानवृत्तिकत्वं चेत्यर्थः पर्याप्ती





निनचवह्नित्वपर्याप्त्यधिकरणेयावत्येववह्नौवह्नित्वनिपावत्वादेः पर्याप्तित्वाद्द्वह्नित्वस्यावच्छेदकत्वंदुर्वारमितिवाच्यं स्वपर्याप्त्यवच्छेदकधर्मा  
 वच्छिन्नपर्याप्तिकत्वस्योक्तत्वात् वह्नित्वपर्याप्त्यवच्छेदकीभूततनद्वह्नित्वावच्छेदेनयावत्वादेरपर्याप्तित्वात् नचैवमनतिरिक्तह्नित्ववैयर्थ्यव-  
 वह्नित्वपर्याप्त्यवच्छेदकधर्मावच्छिन्नपर्याप्तिकतनद्वह्नित्वन्यतरत्वादिकमादायवह्नित्वस्यापिपारिभाषिकावच्छेदकत्वापत्तेरितिभावः यावत्वा-  
 दिकमिति आदिनातारणानाणोभयत्वादिसंग्रहः ननथेति नवह्नित्वपर्याप्त्यधिकरणपर्याप्तिकमित्यर्थः ननुपर्याप्तिः समवायः सचतारणाना-  
 णोभयत्वादावप्यस्यतएवेत्यतआह। पर्याप्तिश्चेति अयमेकोघटइति एकमात्रहृत्तिधर्मावच्छेदेनघटत्वस्यपर्याप्तिर्दृश्यितुं इमौद्वावित्युभयह-  
 र्तिधर्मादेनद्वित्वस्यपर्याप्तिर्दृश्यितुं अन्यथाद्वौद्वित्ववानितिप्रतीत्योरविशेषप्रसंगादितिभावः नचायमेकइत्यादिप्रतीतेः समवायेनैवोपपत्तौ एक-  
 त्ववह्नित्वादेः पर्याप्तिसम्बन्धत्वेमानाभावात्तादृष्येणसाध्यतायां व्यभिचारिण्यतिव्याप्तिरितिवाच्यं इदंत्वादच्छिन्ने एव एवह्नित्वमेकत्वंचपर्याप्ति-  
 म्नननुद्वित्वमित्याद्यानुभवादेवतदभ्युपगमादितिभावः व्यासज्यह्नित्वतदन्यत्वादन्यतररूपेणैवस्वसमानह्नित्वोक्त्यापिबह्नित्वादिवारणसंभवेस्व-  
 पर्याप्तिरित्यादिपर्यंतानुधावनस्यप्रयोजनमाह त्रित्वादिकमिति तथाचधूमवनिष्ठाभावप्रतियोगितावच्छेदकस्यवह्निधूमघटत्रितयत्वस्यव्यास-  
 ज्यह्नितयास्वसमानह्निकस्यतस्यैवनातिरिक्तह्नित्वंवह्निधूमोभयत्वस्यापीनितादृष्येणस्वसमानह्निकत्वोक्तौवह्निधूमोभयवान् धूमादि-  
 त्यादावेवव्याप्तिलक्षणाव्याप्तिः स्यादितिभावः यद्यपितारणानाणोभयत्वाद्यवच्छिन्नाभावस्यप्रतियोगितावच्छेदकताघटकसंबन्धः पर्याप्तिरेव न-  
 नुसमवायः तारणमात्रसत्वेपितारणानाणोभयं नास्तीतिप्रतीतेः तथाचप्रतियोगितावच्छेदकताघटकपर्याप्तिसंबन्धेनतादृशोभयत्वादाभाववतिप्र-  
 त्येकवह्नौहृत्तिमत्वादेववह्नित्वादेरवच्छेदकत्वासंभवात् स्वसमानह्निकेतिव्यर्थं तथापिप्रत्येकवह्नौपर्याप्तिसम्बन्धेनापिनतारणानाणोभय



त्वादेरभावः किंतु यदा होवेव अन्यथा तत्सम्बन्धेन प्रत्येकावनिधर्मस्य तत्संबन्धेन समुदायावनिधर्मस्य नियमात् उभयत्रैव प्रत्येकद्विधाभावसत्त्वा-  
 दिमौ न हावित्यपि प्रतीत्यापत्तेः न चैवमयं हावित्यपि प्रत्यक्षप्रतीतिः प्रमास्यादेकव्यक्तावपि द्वित्वस्य पर्याप्तिसम्बन्धेन सत्त्वादिनिवाच्यं मूलाव-  
 च्छिन्नोद्घातः कपिसंयोगीत्यादिप्रतीतेर्मूलावच्छेदसमवायेन कपिसंयोगाद्यवगाहितवदुक्तप्रतीतेरपीदं तावच्छेदपर्याप्तिसम्बन्धेनैव  
 द्वित्वावगाहितया प्रमात्वायोगात् एकव्यक्तेरिदं तावच्छेदपर्याप्तिसम्बन्धेन द्वित्वरहितत्वात् अतएवायं न हावित्यादिप्रतीतेः प्रमात्वमुपपद्य-  
 ते इदं तावच्छेदपर्याप्तिसम्बन्धेन यो द्वित्वस्याभावस्तद्वनितदवगाहितत्वात् न चैदं तावच्छेदपर्याप्त्यप्रसिद्धेः एकत्ववद्विधादौ न तसौ लभ्यात्  
 एकत्वं बहिर्त्वेदं तावच्छिन्ने पर्याप्तं न तु द्वित्वादिकमित्यनुभवस्य सर्वसिद्धत्वात् न चैकस्य द्वित्वपर्याप्त्यधिकरणत्वे घटद्वयशून्येपि गृहादाव-  
 न्यथाविधिप्रतीतिः प्रमास्यादिनिवाच्यं न द्रुहनिष्ठे घटे घटद्वयत्वावच्छेदेन न द्रुहवृत्तित्वविरहात् घटद्वयत्वावच्छेदेन न द्रुहवृत्तित्वावगाहिन्यां  
 प्रोक्तप्रतीतेर्भ्रमत्वात् अतएव घटौ न न द्रुहनिष्ठावित्याकारकधीस्तत्र प्रमातृद्रुहस्थितस्यापि घटस्य घटद्वयत्वावच्छेदेन न निष्ठत्वाभावसंभवान् य-  
 टपटयोर्न घटत्वमित्यादिप्रतीतेः प्रमात्वनुरोधेन व्यासज्यवृत्तिधर्मावच्छिन्नाधिकरणताकस्य प्रतियोगिमत्त्वपितदभावस्य सर्वसंमतत्वात् न च घट-  
 त्वादौ घटपटोभयवृत्तित्वाभावएवोक्तप्रतीतिविषयः सामान्यघटयोर्न समवायेन घटत्वमित्यादौ सामान्यघटोभयसमवेन ता प्रसिद्धा तदभावस्य  
 भानासंभवादिति संप्रदायविदः परे तु तदनतिरिक्तवृत्तित्वमत्र न तदभाववद्वृत्तित्वं तथा सति हेतुमन्निष्ठाभावप्रतियोगितावच्छेदकं यद्वह्निधूमो-  
 भयत्वं प्रत्येकं तदभाववान्वह्निधूमश्चेति तदभयवृत्तित्वस्यैव बहिर्धूमोभयत्वे सत्त्वात् तादृशेण साध्यतायां वच्छादिहेतावनिव्याप्यापत्तेः किंतु नाह-  
 शप्रतियोगितावच्छेदकवर्गीयावर्गीव्यक्तिरुद्देदकूटवद्वृत्तित्वमेव तथा वाच्यं तथा च बहिर्धूमोभयत्वं तादृशवच्छेदकीभूतं यत्ता-





जा. अ.  
५

रागाणां भयत्वादि कंतद्वतो निखिलवहेः प्रत्येकभेदकूटवनिवहित्वस्यावनेरतः स्वसमानवृत्तिकत्वं देयमेवेति वदन्ति तत्तुच्छं हेतुमनिष्ठाभावप्र-  
नियोगितावच्छेदकं यद्गुणमत्वं नदभाववनिपण्यामिसम्बन्धेन वह्निधूमोभयत्वस्यावृत्तित्वादेवताद्रूपेण साध्यतायां वह्निहेतावनिव्याप्त्यभावाद्देदक-  
दनिवेशव्यर्थतापानादिति केचित्तु नाराणां ताणोभयं नास्तीति प्रतीतौ प्रनियोगितावच्छेदकता निर्वोहकः समवायएवसम्बन्धोभासनेन तु पण्यामिः  
दृष्टिः पुरुषत्वाश्रयस्य सत्वे पितदवच्छिन्नाभाववत्तादृशोभयत्वाश्रयस्य तार्णमात्रस्य सत्वे पितदृशोभयत्वावच्छिन्नाभावो न विरुद्धस्तदवच्छि-  
न्नाधिकरणतया साद्वमेव नस्य विरोधान् एवं च यथाश्रुतमेव सम्पुगित्याह सञ्चित्यं वस्तुतस्तु समवायेन प्रमेयसाध्यके भावत्वादि हेतावनिव्याप्ति-  
वारणार्थमेव श्यं प्रनियोगितावच्छेदकानतिरिक्तवृत्तित्वमित्यस्य हेतुमनिष्ठाभावप्रनियोगितावच्छेदकं पदं नूनवृत्तित्वमर्थो वाच्यः न चान्यूनवृ-  
त्तित्वं न प्रनियोगितावच्छेदकता घटकसम्बन्धेन वाच्यं वह्निधूमोभयवान्वहेरित्यादावनिव्याप्तेः हेतुमनिष्ठाभावप्रनियोगितावच्छेदकं यद् वह्निधू-  
मोयत्वं नस्य तादृशयस्याधिकरणयद् वह्निधूमोभयं न तत्प्रत्येकनिष्ठस्य पण्यामिसम्बन्धावच्छिन्नाभावस्य प्रनियोगित्वसत्वेन वह्निधूमोभयत्वा-  
दिकं प्रतिन्यूनवृत्तित्वान् किंतु स्वावच्छिन्नप्रनियोगित्वसम्बन्धेनैव नथात्वं वाच्यं नथाच वह्निनिष्ठयावत्त्वताणां ताणोभयत्वादेरपि स्वावच्छिन्नप्रनियो-  
गित्वसम्बन्धेन वह्नित्वादिकं प्रत्यन्यूनवृत्तित्वान् वह्निमान्धूमादित्यादौ वह्नित्वादेरवच्छेदकत्ववारणाय स्वसमानवृत्तिकत्वेनावच्छेदकं विशेष-  
णीयमिति युक्तमुत्पश्यामः ननु प्रनियोगितावच्छेदकानतिरिक्तवृत्तित्वमित्यस्य घटकं प्रनियोगितावच्छेदकत्वं यदि प्रनियोगितानतिरिक्तवृत्तित्वरू-  
पं नृदाताणां ताणोभयत्वावच्छिन्नाभावमादाय वह्निमान्धूमादित्यादौ वह्नित्वं पारिभाषिकावच्छेदकं स्यादन आहा घटकमिति प्रनियोगिताधर्मिको  
भयोभाववदितलक्षणगुरुरूपेण साध्यतायामव्याप्तिमपाकर्तुमाह एवं चेति ननु धूमत्वमेकस्मिन्नेव पण्यामिमित्यादि प्रतीतेः प्रत्येकवृत्तिधर्मावच्छि-

राम  
५



न्याधिकरणमाकत्वावगाहितयैवोपपन्नौ धूमत्वादेः वर्णाग्निसम्बन्धत्वे मानाभाव इति धूमवान्वहेरित्यादावतिव्याप्तिः स्वपदेन धूमत्वस्य गृहीतुमशक्य-  
 त्वात् एवं सत्तात्वस्य विशिष्टसत्तात्वात् नतिरिक्तवृत्तिनया सत्तादिसाध्यकजानिमत्वादिहेतावव्याप्तिश्चेत्यत आह वस्तुनस्त्विति । तदवच्छिन्नेति हेतु-  
 मनिष्ठाभावप्रतियोगितावच्छेदकी भूततत्तद्वर्मावच्छिन्नाभाववत्यसम्बन्धं यद्गमविशिष्टसामान्यं तदेव पारिभाषिकावच्छेदकमित्यर्थः अत्र तदा-  
 श्रयप्रतियोगिताकाभावेत्युक्तौ तादृशधूमत्वाश्रयप्रतियोगिकोभयाभावादिमतिप्रमेयधूमत्वविशिष्टस्य संवद्वनयावच्छेदकत्वं न स्यात्किं नु गगनत्वा-  
 देरेव तथात्वं स्यादत उक्तं तदवच्छिन्नेति प्रतियोगित्वं साध्यतावच्छेदकसम्बन्धेन ग्राह्यतेनायं घट एतत्तादित्यादौ हेतुमनिष्ठाभावप्रतियोगितावच्छेदकं  
 पटत्वं संवंधसामान्येन कालिकसंवंधेन वा तदवच्छिन्नाभाववतिनित्यगुणगगनादौ घटत्वत्वविशिष्टस्यासंवद्धत्वेऽपि नाव्याप्तिः पर्वतादेरुत्पत्तिकाला-  
 वच्छेदेन संयोगसम्बन्धावच्छिन्नधूमाभाववत्त्वात् तत्र च धूमत्वविशिष्टस्य संवद्धत्वात् तदसम्बद्धत्वविशिष्टसामान्यकं गगनादिकमुपादाय धू-  
 मवान्वहेरित्यादावतिव्याप्तिरतः प्रतियोगिव्यधिकरणत्वेन तदवच्छिन्नाभावो विशेषः प्रतियोगितावच्छेदकसंवंधेन प्रतियोगितावच्छेदकाव-  
 च्छिन्नासंवंधी तदवच्छिन्नाभाववान्याह्य इति नुपर्यवसितार्थः । तेन संयोगसम्बन्धावच्छिन्नधूमाभावस्य धूमवत्सर्वतादौ समवायादिसंवंधेन  
 प्रतियोगिव्यधिकरणत्वेऽपि धूमत्वस्यावच्छेदकत्वहानिः न वा द्रव्यं घटत्वादित्यादौ हेतुमनिष्ठाभावप्रतियोगितावच्छेदकं यद्गमभिन्नद्रव्यत्वत्वं प्र-  
 तियोगिव्यधिकरणेन तदवच्छिन्नाभाववतिगुणादौ द्रव्यत्वत्वविशिष्टस्यासत्त्वेऽप्यव्याप्तिः । वस्तुनो निरुक्तप्रतियोग्यनधिकरणत्वमेव तदवच्छिन्ना-  
 भाववतः साध्यतावच्छेदकसंवंधेन वाच्यं ननु प्रतियोगिताया सत्संवंधावच्छिन्नत्वं ह्यनियामकसम्बन्धेन साध्यतायां तत्संवन्धावच्छिन्नप्रतियोगि-  
 ताप्रसिद्धाव्याप्तिप्रसंगादिनिध्येयं न च घटवान्महाकालत्वादौ तादृशप्रतियोगितावच्छेदकं यद्गगनत्वं तदवच्छिन्नाभावस्य प्रतियोगिवैयधिकर-





जा. अ. ष्पाप्रसिद्ध्या व्याप्तिरिति वाच्यं अत्रापि साध्यतावच्छेदकसम्बन्धसामान्येनाह शधर्मावच्छिन्नप्रतियोगिकत्वयदानुयोगिकत्वोभयाभावस्तदस-  
 ह म्बद्धत्वस्य विवक्षितत्वात् तदसम्बद्धत्वमपि साध्यतावच्छेदकसम्बन्धेन सम्बन्धत्वसामान्याभावो बोध्यः तेन घटत्वादावच्छिन्नाभाववनिगगनत्ववि-  
 शिष्टस्यापि यथा कथं चिन्मादात्म्यादिना संवदनयानपारिभाषिकावच्छेदकाप्रसिद्धिनिवन्धनो व्याप्तिलक्षणासम्भवः । नवातादृशप्रतियोगितावच्छेद-  
 कीभूतमहानसीयवह्नित्वावच्छिन्नाभाववनिजलादौ वह्नित्वविशिष्टस्यासम्बद्धत्वाद्दहिमान्धूमादित्यादावव्याप्तिधूमवनिष्ठाभावप्रतियोगिताव-  
 च्छेदकीभूतननदह्नित्वावच्छिन्नाभाववनिवह्नित्वविशिष्टस्य ननदह्नेरसम्बद्धत्वाद्दहिमान्धूमादित्यादौ वह्नित्वमप्यवच्छेदकं स्यादतः सामान्य-  
 पदेन नु कालिकादिसम्बन्धेन गगनत्वविशिष्टं घटादिनस्य तादृशप्रतियोगितावच्छेदकीभूतगगनत्वादावच्छिन्नाभाववनि साध्यताघटकसम्बन्धेन  
 सम्बन्धत्वात् पारिभाषिकावच्छेदकाप्रसिद्ध्या व्याप्तिलक्षणासम्भवः न च साध्यतावच्छेदकताघटकसम्बन्धेन स्ववैशिष्ट्याभिधानानैष दोषः पुरु-  
 षनिष्ठसंयोगसम्बन्धेन दंडवनः कालिकविशेषणतया साध्यतायां महाकालत्वे हेतावव्याप्यापत्तेः गगनत्वादेः पुरुषनिष्ठसंयोगसम्बन्धेनाहत्या-  
 पारिभाषिकावच्छेदकाप्रसिद्धेः न च हेतुमनिष्ठाभावप्रतियोगितावच्छेदकत्वं यादृशसम्बन्धावच्छिन्नं तेनैव सम्बन्धेन स्ववैशिष्ट्याभिधानात् घ-  
 टत्वागगनत्वादौ पारिभाषिकावच्छेदकत्वं सुलभमिति वाच्यं धूमत्वप्रकारकप्रमाविशेष्यवान्वहेरित्यादावतिव्याप्तिः साध्यतावच्छेदकमपेक्ष्यत्-  
 वो धूमत्वस्यैव समवायेन हेतुमनिष्ठसंयोगसंबन्धावच्छिन्नाभावप्रतियोगितावच्छेदकतया समवायेन च धूमत्वप्रकारकप्रमाविशेष्यत्वस्याह-  
 त्यातस्य पारिभाषिकावच्छेदकत्वाभावप्रसंगात् न च साध्यत्वतादृशप्रतियोगित्वयोरन्यतरावच्छेदकताघटकसम्बन्धेनैव स्ववैशिष्ट्यस्य विव-  
 क्षणान्नोक्ता व्याप्तिरिति वाच्यं तादात्म्येन धूमवतः संयोगेन साध्यतायां द्रव्यत्वादावतिव्याप्यापत्तेः धूमापेक्षया लघुत्वेन हेतुम-

राम

ह



निष्ठाभावप्रतियोगितावच्छेदकं यद्भूमत्वं तदवच्छिन्नाभाववन्निर्गतसरमाणौ प्रतियोगितावच्छेदकताघटकसमवायसंबंधेन धूमविशिष्ट-  
स्य परमाणोः साध्यताघटकसंयोगसंबंधेन संबद्धतया धूमस्य पारिभाषिकावच्छेदकत्वविरहादिति चेदत्राहुः यदा तसंबंधेन यद्भूमविशिष्ट-  
सामान्यं निरुक्तधर्मावच्छिन्नाभाववन्निर्गतावच्छेदकसंबंधेनासंबद्धं तत्संबंधेन तत्तद्भर्मावच्छिन्नविशेष्यताभिन्नयत्साध्यतावच्छे-  
दकताघटकसंबंधावच्छिन्नविशेष्यत्वं तदवच्छेदकसाध्यतावच्छेदकधर्मवत्त्वस्य विवक्षितत्वा नोक्तदोषः समवायेन वह्नित्वावच्छिन्नविशे-  
ष्यतायास्वरूपादिसंबंधेन गगनत्वावच्छिन्नविशेष्यताभिन्नत्वादेवावच्छेदकाप्रसिद्धिनिबंधनासंभवस्य व्युदासादिति नन्वेवमपि विशिष्ट-  
सत्तावानुज्ञातेरित्यादावनिव्याप्तेस्मादृशद्रव्यत्वाद्यभाववन्निर्गतादौ विशिष्टसत्त्वस्य संबद्धत्वात् स्वस्य तादृशधर्मावच्छिन्नाभाववन्निष्ठसंब-  
धितानवच्छेदकत्वविवक्षया कथंचित्तत्रानिव्याप्तिवारणेपिसत्तावानभावत्वादित्यादावनिव्याप्तिः सत्तात्वाद्यवच्छिन्नाभाववन्निर्गता सामान्या-  
दौ साध्यताघटकसमवायसंबंधित्वाप्रसिद्धेः सत्तात्वस्य निरुक्तावच्छेदकत्वाभावात् न च साध्यतावच्छेदकसंबंधसामान्येन दवच्छिन्ना-  
भाववद्भूतयोगिकत्वयद्भर्मावच्छिन्नप्रतियोगिकत्वोभयभावस्तत्त्वविवक्षितमनो नोक्तदोषः तथा सति प्रमेयधूमवान्वहेरित्यादावनिव्या-  
प्त्यापने धूमत्वघटिततादृशोभयत्वापेक्षया प्रमेयधूमत्वघटिततादृशोभयत्वस्य गुरुनयानदवच्छिन्नप्रतियोगित्वाप्रसिद्धेरित्यस्वरसादाह।  
स्वविशिष्टेति। स्वपारिभाषिकावच्छेदकत्वेनाभिप्रेतं तथा च हेतुसमानाधिकरणाभावप्रतियोगितावच्छेदकं यद्विशिष्टसंबंधिनिष्ठाभावप्रति-  
योगितानवच्छेदकंस एव पारिभाषिकावच्छेदकः तदन्यत्वं साध्यतावच्छेदकविशेषणेति भावः अत्र विशिष्टसंबंधित्वं साध्यतावच्छेदकसंब-  
धेन ग्राह्यं नेन प्रतियोगितावच्छेदकमात्रस्यैव यथा कथंचित्संबंधेन यत्स्वविशिष्टसंबंधितनिष्ठाभावप्रतियोगितावच्छेदकत्वेपिन पारिभा-





जा. अ.

७

षिकावच्छेदकाप्रसिद्धिः अभावश्चात्रप्रतियोगिव्यधिकरणो बोध्यः तेन घटत्वाद्यवच्छेदकमात्रस्यैव स्वविशिष्टसंबन्धिनिष्ठसंयोगसंबन्धावच्छिन्नाभावप्रतियोगितावच्छेदकत्वात् पारिभाषिकावच्छेदकाप्रसिद्ध्या वह्निमान् धूमादित्यादौ नाव्याप्तिः प्रतियोगितावच्छेदकसंबन्धेन प्रतियोगितावच्छेदकविशिष्टप्रतियोग्यसंबन्धित्वं स्वविशिष्टसम्बन्धि नो विशेषणं देयमिति नु फलितार्थः तेनाभावस्यैव यथा कथंचित्कालिकादिसंबन्धेन प्रतियोगिनः संबन्धिनिष्ठतावपिन सतिः नवाहेतुमन्निष्ठाभावप्रतियोगितावच्छेदकीभूतविशिष्टसत्तात्वादेः सत्तात्वाद्यवच्छिन्नसंबन्धिनिष्ठप्रतियोगिव्यधिकरणभावप्रतियोगितानवच्छेदकत्वेपिसत्तावान् जानेरित्यादावव्याप्तिः तादृशप्रतियोगित्वंतु साध्यतावच्छेदकसंबन्धावच्छिन्नं ग्राह्यं तेन न घटत्वादेरपि स्वविशिष्टसंबन्धिनिष्ठसमवायाद्यवच्छिन्नप्रतियोगिव्यधिकरणभावप्रतियोगितावच्छेदकत्वेपि वह्निमान् धूमादित्यादाववच्छेदकाप्रसिद्धिनिबन्धनो दोषः वस्तुतः पूर्ववदिहावपि साध्यतावच्छेदकसंबन्धेन निरुक्तप्रतियोग्यसंबन्धित्वमेव स्वविशिष्टसंबन्धिनो वाच्यं तेन ह्यनियामकसंबन्धेन साध्यतायां तादृशसंबन्धावच्छिन्नप्रतियोगित्वा प्रसिद्धावपि नाव्याप्तिः प्रतियोगितानवच्छेदकमित्यत्रावच्छेदकत्वं हेतुसमानाधिकरणभावप्रतियोगितावच्छेदकता घटकसम्बन्धेन बोध्यं तेन घटत्वादेर्विषयितासम्बन्धेन घटत्वादिविशिष्टस्य ज्ञानादेः संयोगेनाभावस्य प्रतियोगिव्यधिकरणस्य घटादिविशिष्टसंबन्धिनिष्ठस्य प्रतियोगिताया विषयितासंबन्धेनावच्छेदकत्वेपिन तादृशावच्छेदकाप्रसिद्धिः । न नूक्तपारिभाषिकावच्छेदकद्वयस्य प्रवेशो मूलोक्तप्रतियोगिव्यधिकरणस्य प्रतियोगितावच्छेदकावच्छिन्नप्रतियोग्यनधिकरणार्थकत्वं विफलं हेतुमन्निष्ठाभावप्रतियोगितावच्छेदकस्य द्रव्यत्वत्वादेर्विशिष्टसत्तात्वाद्यवच्छिन्नवन्निष्ठाभावप्रतियोगितानवच्छेदकत्वादेव विशिष्टसत्तावान् जानेरित्यादावव्याप्त्यभावात् न च संयोगेन घटाद्यभावस्यैव तत्समनियत

राम



षटविशिष्टवाच्यत्वाद्यभावत्वात् तत्प्रतियोगित्वावच्छिन्नस्य च वाच्यत्वस्य सर्वत्र सत्वात् प्रतियोगिव्यधिकरणस्यैवाप्रसिद्धिः स्याददिप्र-  
 तियोगितावच्छेदकावच्छिन्नप्रतियोगिवैयधिकरणप्रवेशेन स्यादिति वाच्यं यत्प्रतियोगित्वावच्छिन्नस्यानधिकरणहेत्वधिकरणं तत्प्रति-  
 योगितावच्छेदकीभूतधर्मो यदि विशिष्टसंबन्धिनिष्ठप्रतियोगिव्यधिकरणभावप्रतियोगितानवच्छेदकस्यारिभाषिकावच्छेदकमित्यस्य  
 निर्दोषत्वात् यदाभावस्य षटविशिष्टवाच्यत्वाभावस्वरूपत्वेऽपि तस्य षट्त्वावच्छिन्नं यत्प्रतियोगित्वं तदाप्रयव्यधिकरणत्वस्य सकलभत्वादि-  
 नि न च तत्रावच्छेदकभेदेऽपि प्रतियोगितैक्यं युक्तं यदपदाद्यभावानामप्येकप्रतियोगिताकत्वापत्तेरिति चेदत्र प्राञ्चः यत्प्रतियोगिताश्रयान-  
 धिकरणहेत्वधिकरणं तत्प्रतियोगितावच्छेदकेत्याद्याभिधानेन न हि मान्धूमादित्यत्राव्याप्तिः स्वरूपसम्बन्धात्मिकायाः प्रतियोगितायाः प्र-  
 तिव्यक्तिभिन्नत्वात् बन्धित्वावच्छिन्नाभावीयं महान्सीयवन्निवन्निनिष्ठं यत्प्रतियोगित्वं तदवच्छिन्नानधिकरणहेतुमत्सर्वनादिनिष्ठव-  
 न्हिसामान्याभावप्रतियोगितावच्छेदकीभूतवन्धित्वादेः स्वविशिष्टसंबन्धिनिष्ठनिरुक्तप्रतियोगिव्यधिकरणभावप्रतियोगितानवच्छेद-  
 कत्वात् प्रतियोगितावच्छेदकावच्छिन्नप्रतियोगिवैयधिकरणप्रवेशेन तादृशप्रतियोगितायावच्छेदकं यद्वन्धित्वादिकं तववच्छिन्नानधि-  
 करणत्वं न हेतुमतः पर्वनादरित्यदोष इत्याहुः परंतु प्रतियोगिभेदेऽप्येकधर्मावच्छिन्नप्रतियोगितालाघवादेकैवेति मते न हि मान्धूमादित्या-  
 दोनाव्याप्तिः परंतु न दूषण्यत्वविशिष्टसत्तावानरूपत्वादावव्याप्तिरेव स्यादिति प्रतियोगितावच्छेदकावच्छिन्नप्रतियोगिव्यधिकरणभा-  
 वो मौलो न स्यात् प्रतियोग्यनधिकरणहेतुमन्निष्ठाभावप्रतियोगितावच्छेदकस्य षट्त्वादेः सर्वस्यैव न दूषण्यत्वविशिष्टसत्तात्वावच्छिन्नसं-  
 बन्धिनिष्ठाभावप्रतियोगितावच्छेदकत्वेन तादृशसत्तात्वस्यारिभाषिकानवच्छेदकत्वादिनिष्ठाहुः इदं त्ववधानं अत्रापिलक्षणहेतुम-





जा. अ.

८

निष्ठाभावप्रतियोगितावच्छेदकं यदा तस्य संवंधेन यादृशयादृशधर्मविशिष्टसंवंधिनिष्ठाभावप्रतियोगितानवच्छेदकं तत्संवंधेन तादृश  
तादृशधर्मवच्छिन्नविशेष्यतान्यसाध्यतावच्छेदकताघटकसंवंधावच्छिन्नविशेष्यतावच्छेदकत्वमेव साध्यतावच्छेदके द्रष्टव्यं नानः  
प्रागुक्तदोषाणामवकाशेन वामहानसीयवन्हित्वादेः पारिभाषिकावच्छेदकतातदन्यत्वस्य वह्नित्वादावसत्वेपिवह्निमान्धूमादि-  
त्यादावव्याप्तिः विशिष्टवह्नित्वाभिन्नस्यापिवह्नित्वस्य विशिष्टवह्नित्वावच्छिन्नविशेष्यतान्यविशेष्यतावच्छेदकत्वानपायात् ननु य-  
द्वान्महाकालत्वादित्यादावव्याप्तिः गगनत्वादिविशिष्टस्य कालिकादिसंवंधेन संवंध्यप्रसिद्धापारिभाषिकावच्छेदकत्वासंभवान्न  
च साध्यतावच्छेदकसंवंधसामान्ये यादृशधर्मवच्छिन्नाभाववदनुयोगिकत्वयद्धर्मविशिष्टप्रतियोगिकत्वोभयाभावस्तत्वं विवक्षि-  
तं तच्च गगनत्वादौ सुलभमिति वाच्यं तथा सति प्रमेयधूमवान्वहेरित्यादावतिव्यापेरित्युक्तत्वात् धूमत्वविशिष्टप्रतियोगिकत्वघटितता  
दृशोभयत्वापेक्षया प्रमेयधूमत्वविशिष्टप्रतियोगिकत्वघटिततादृशोभयत्वस्य गुरुत्वेन तदवच्छिन्नप्रतियोगित्वाप्रसिद्धेरिति चेदत्र वदंति स-  
विशिष्टप्रतियोगित्वानिर्विशिष्टोपादाय साध्यतावच्छेदकसंवंधसामान्ये हेतुसमानाधिकरणाभावप्रतियोगितावच्छेदकीभूततत्तद्धर्म-  
वच्छिन्नाभाववदनुयोगिकत्वस्य यद्धर्मविशिष्टप्रतियोगिकत्वव्यक्तीनां प्रत्येकस्य च द्वयोर्व्यतिरेकः सधर्मः पारिभाषिकावच्छेदकः  
प्रमेयधूमत्वावच्छिन्नप्रतियोगिकत्वघटिनोभयत्वस्य गुरुतया प्रतियोगितानवच्छेदकत्वेपि तत्तद्धर्मप्रतियोगिकत्वघटिनोभयाभावेन  
तमादायैव नातिव्याप्तिः कालो घटवान्महाकालत्वादित्यादौ च गगनत्वमेव तादृशावच्छेदकमादौ यत्तल्लक्षणसमन्वय इति वस्तुतस्तद्ध-  
नुमन्निष्ठाभावप्रतियोगितावच्छेदको यो धर्मः प्रतियोगिव्यधिकरणतदवच्छिन्नाभाववतावच्छेदेन साध्यताघटकसंवंधावच्छिन्नसंव-

राम



धितानिरूपितविशेषणतया यद्वर्मविशिष्टसंवंधित्वसामान्याभावस्तत्वे यद्वर्महेतुमनिष्ठाभावप्रतियोगितावच्छेदकधर्मावच्छिन्नप्रति-  
 योग्यनधिकरणतावच्छेदकत्वसामान्यस्य प्रकृतसाध्याधिकरणतावच्छेदकत्वनिरूपितस्वरूपसंवंधेनाभावस्तत्वे वा स्वविशिष्टसंवंधीत्या-  
 दिनिरुक्ते स्मात्यर्थान् गगनत्वादौ सहजातः पारिभाषिकावच्छेदकत्वं सुलभमिति केचित्तु तादात्म्यसाध्यतावच्छेदकान्यतरसंवंधेनयः स्ववि-  
 शिष्टसंवंधीतनिष्ठो यस्तदन्यतरसंवंधेन प्रतियोगिव्यधिकरणोऽभावस्तत्प्रतियोगितानवच्छेदकनकत्वमुक्तलक्षणार्थः तथावता दृशान्य-  
 तरतादात्म्यसंवंधेन गगनत्वविशिष्टसंवंधिन्या काशे वर्तमानो गगनाभावो नैतादृशान्यतरसंवंधेन प्रतियोगिव्यधिकरणस्तस्य तादात्म्येन प्र-  
 तियोगिसमानाधिकरणत्वात् किंतु यदाभावएव तथेति तत्प्रतियोगितानवच्छेदकमेव हेतुमनिष्ठाभावप्रतियोगितावच्छेदकीभूतं गगनत्वमि-  
 तितमादायैव कालो घटवान्महाकालत्वादित्यादौ लक्षणसंगतिः न चैवं धूमगगनाभावान्यतरस्य संयोगेन साध्यत्वेव न्यादावतिव्याप्तिः तादृ-  
 शान्यतरत्वापेक्षया लघुत्वेन धूमत्वस्यैव हेतुसमानाधिकरणाभावप्रतियोगितावच्छेदकत्वानस्य संयोगतादात्म्यान्यतरसंवंधेन यस्तदन्यतरत्व-  
 विशिष्टस्य संवंधी गगनाभावस्तन्निष्ठस्य तादात्म्यसंयोगान्यतरसंवंधेन प्रतियोगिव्यधिकरणस्य धूमाभावस्य प्रतियोगितावच्छेदकतया धूमगग-  
 नाभावान्यतरत्वस्य पारिभाषिकावच्छेदकत्वविरहादिति वाच्यं धूमगगनाभावान्यतरत्वस्याप्यखंडस्य धूमत्वतुल्यतया तस्यैव हेतुमनिष्ठाभावप्रति-  
 योगितावच्छेदकस्य स्वविशिष्टसंवंधिनिष्ठतादृशसंवंधावच्छिन्नप्रतियोगिव्यधिकरणाभावप्रतियोगितानवच्छेदकतया पारिभाषिकावच्छेदक-  
 त्वेनातिव्याप्तिविरहादिति प्राहुस्तन्मंदं रूपवान्यदत्वादित्यादावव्याप्तिप्रसंगान् हेतुसमानाधिकरणाभावप्रतियोगितावच्छेदकं यद्रूपत्वद्रव्या-  
 न्यतरत्वं तस्य तादृशसंवंधेन रूपत्वविशिष्टसंवंधिनिष्ठतादृशसंवंधावच्छिन्नप्रतियोगिव्यधिकरणाभावप्रतियोगितानवच्छेदकत्वेन रूपत्वस्य पारि-





जा. अ. माषिकावच्छेदकत्वात् नथाहिनादान्यसमवायान्यतरसंबंधेन यद्रूपविशिष्टस्य संबंधिरूपं पृथिव्यादिकं वा तत्र तादात्म्यसमवायान्यतरसंबंधेन प्र  
 नियो गिव्यधिकरणो न रूपत्वद्रव्यान्यतरत्वावच्छिन्नाभावः समवायेन रूपे रूपत्वाख्यप्रतियोगिनस्मादात्म्येन वपृथिव्यादौ द्रव्यात्मकप्रतियोगि  
 नः संबंधत्वात् किंतुरूपत्वविशिष्टस्य तथा विधिसंबंधिनिष्ठोयः पठाद्यभावएवतादृशप्रतियोगिव्यधिकरण इति रूपत्वद्रव्यान्यतरत्वेन तत्प्रतियो-  
 गितानवच्छेदकत्वधौव्यात् नचहेतुसमानाधिकरणस्याभावस्यापि तादृशान्यतरसंबंधेन प्रतियोगिवैयधिकरणस्य वक्तव्यत्वान्नैष दोषः त  
 थासतिसमवायेन घटस्य प्रमेयस्य वा साध्यत्वे तादात्म्येन हेतौ घटत्वे प्रमेये वा तिसंगतिनिदिक् अतएवेति वस्तुनस्त्वित्यादिकल्पस्याहत  
 त्वादेवेत्यर्थः यथाश्रुतस्यावच्छेदकानतिरिक्तहृत्तित्वस्यादरेतुसत्तावानजानेरित्यादावव्याप्तिः स्यादेवेति भावः जानिमनिष्ठाभावप्रतियोगि  
 तायांसत्तात्वात् न हृत्तित्वविशिष्टसत्तात्वावच्छेदकत्वसमवायसंबंधावच्छेदकत्वोभयसत्तादवच्छेदनाघटितलक्षणस्यापि प्रागुक्तस्यापि स-  
 तावानजानेरित्यादावव्याप्तिः नरूपदपि परिष्करोति एवमिति स्वसाध्यतावच्छेदकं अत्र स्ववैशिष्ट्यसाध्यतावच्छेदकतायदकसम्बन्धेनैव वाच्यं ते  
 न धूमत्वादीनां कालिकादिसंबंधेन धूमत्वादिविशिष्टस्य घटादेः संयोगिनिवर्तमानस्याभावस्य प्रतियोगितावच्छेदकत्वेऽपि धूमवान्वहेरित्यादौ ना  
 तिव्याप्तिः स्वविशिष्टस्य संबंधित्वसाध्यतावच्छेदकसंबंधेन ग्राह्यं तेन धूमत्वादावच्छिन्नप्रतियोगितायां कालिकादिसंबंधेन यद्रूपत्वविशिष्टस्य  
 सम्बन्धितनिष्ठाभावप्रतियोगितानवच्छेदकावच्छेदकत्वविरहेऽपि धूमवान्वहेरित्यादौ नातिव्याप्तिः नच सामान्यतो धूमसंबन्धिनिःसंयोगेन सर्वस्यै  
 वाभावसत्तादुमवनिष्ठसंयोगसंबंधावच्छिन्नप्रतियोगितानवच्छेदकाप्रसिद्धाकथमिति व्याप्तिरिति वाच्यं गोत्वत्वघटाभावत्वादेरेव तत्प्रसिद्धेः  
 संयोगसंबंधावच्छिन्नगोत्वादाभावप्रतियोगिताया लाघवेन गवेन रासमवेतादिभिरेवावच्छेदान्न नचैवमपि तदवच्छेदकत्वाप्रसिद्धौ वनातिव्याप्तिः

राम

६



गोत्वाद्विभेदप्रतियोगितायां तत्सौलभ्यात् न हि सापिगवेतरा समवेतत्वमात्रावच्छिन्ना गोरूपादौ गोत्वमेदासत्त्वप्रसंगान् यदि गोत्वत्वावच्छेद-  
 त्वसंयोगसंबंधावच्छेदत्वोभयत्वावच्छिन्नाभावाप्रसिद्धौ वनातिव्याप्तिः गवेतरा समवेतत्वादावच्छेदत्वमात्रघटिततादृशोभयत्वस्यैव लघुत्वे  
 न प्रतियोगितावच्छेदकत्वादिनिविभाव्यते न दोक्तरीत्या वह्निमान्धूमादित्यादावव्याप्तिवारणार्थमेव साध्यतावच्छेदकसंबंधेन स्वविशिष्टस्य  
 संबंधित्वं निवेश्य इत्थंच निरुक्तप्रतियोग्यनधिकरणहेतुमन्निष्ठाभावप्रतियोगिता सामान्ये एव साध्यवन्निष्ठाभावीयसंयोगसंबंधावच्छिन्न  
 प्रतियोगितानवच्छेदकीभूतगोत्वत्वादावच्छेदत्वसंयोगसंबंधावच्छेदत्वोभयत्वावच्छिन्नाभावसत्त्वाद्भूमवान्वहेरित्यत्रैवानिव्या-  
 प्तिः गुरुनयोजकक्रमेण तादृशोभयत्वावच्छिन्नाभावाप्रसिद्धावह्निमान्धूमादित्यादावव्याप्तिर्वा स्यादतः प्रतियोग्यसंबंधत्वेनापि स्वविशिष्ट  
 संबंधी संबंधी विशेषणीयः न दर्शयश्च प्रतियोगितावच्छेदकसंबंधेन प्रतियोगितावच्छेदकावच्छिन्ना सम्वन्धित्वेन न सम्वन्धसामान्येन यत्प्र-  
 तियोगितावच्छेदकावच्छिन्ना संबंधी वह्नित्वविशिष्टसंबंधी पर्वतादिरुन्निष्ठस्य प्रलयोत्पन्नकर्मोत्पन्नाभावस्य प्रतियोगितानवच्छेदकं  
 यद्दृष्टत्वादिकं न ददवच्छेदत्वसंयोगसम्वन्धावच्छेदत्वयोश्च साधनवन्निष्ठाभावप्रतियोगितायां सत्त्वेपि वह्निमान्धूमादित्यादौ नान्व्याप्तिः  
 नवाप्रतियोग्यसम्वन्धिसाध्यवन्निष्ठाभावप्रतियोगितानवच्छेदकीभूतविशिष्टसत्तात्वादावच्छेदत्वसमवायसम्वन्धावच्छेदत्वयोः साध-  
 नवन्निष्ठाभावप्रतियोगितायां सत्त्वेपि सत्तावान्जातेरित्यादावव्याप्तिप्रसंगः । प्रतियोगितावच्छेदकसम्वन्धेन प्रतियोग्यसम्वन्धीयः साध्य-  
 तावच्छेदकावच्छिन्नसम्वन्धितनिष्ठाभावप्रतियोगितानवच्छेदकं न घटादाभावत्वगोत्वत्वादिकं तस्यापि साध्यवन्निष्ठतादृशमेदादिप्र-  
 तियोगितावच्छेदकत्वात् किंतु लघुसमनियतं गुरुप्रमेयधूमत्वादिकमेव न तथा दृष्टावतदवच्छेदत्वाप्रसिद्धावह्निमान्धूमादित्यादावसंभ-





बोव्याप्रिर्वेत्यतः साध्यवनिष्ठाभावप्रतियोगित्वमपि साध्यतावच्छेदकसम्बन्धावच्छिन्नं ग्राह्यं तेन संयोगादिसंवंधावच्छिन्नप्रतियोगितानव-  
 च्छेदकीभूतगोत्वत्वादावच्छेदत्वप्रसिद्धौ बलस्य संभवः वस्तुतः प्रागुक्तयुक्त्यात्रापि साध्यतावच्छेदकसम्बन्धेन प्रतियोग्यसम्बन्धिसा-  
 ध्यतावच्छेदकावच्छिन्नसम्बन्धिनो वक्तव्यं ननु प्रतियोगितापि नादृशसम्बन्धावच्छिन्ना ग्राह्या नन्वेवमपि साध्यतावच्छेदकसम्बन्धेन प्र-  
 तियोग्यसम्बन्धिसाध्यतावच्छेदकावच्छिन्नसम्बन्धिनिष्ठाभावाप्रसिद्धाविभुत्वविशिष्टघटवान्महाकालत्वादित्यादावव्याप्तिः महाकाला-  
 न्यत्वघटत्वावच्छिन्नाभावस्यैव नादृशस्य कथं चिन्महाकाले प्रसिद्धा तत्राव्याप्तिवारणे पितृद्वन्द्वीयसंयोगसम्बन्धेन वहेः साध्यतायां सहेता-  
 वव्याप्तिः तत्संवंधेन यत्प्रतियोगिसंवंधितदन्यत्वस्य तद्वहिर्मत्यभावात् महाकालनिरूपितविशेषणतया घटादेः साध्यतायां महाकाल-  
 त्वहेतावुक्तक्रमेणाप्यव्याप्तिवारणा संभवाच्च तेन संबन्धेन यः प्रतियोगिसंवन्धी तदन्यत्वस्य महाकाकाले विरहान्न च साध्यतावच्छेदक-  
 संवंधसामान्ये साध्यतावच्छेदकावच्छिन्नसंवंधियत्किंचिद्वक्तव्यं नु योगिकत्वयादृशप्रतियोगितावच्छेदकावच्छिन्नप्रतियोगिकत्वोभयाभा-  
 वस्मादृशप्रतियोगितानवच्छेदकावच्छिन्नत्वं निवेश्यमतोगगनाभावहारैव प्रसिद्धिरिति वाच्यं स्वरूपसंवंधेन गगनादेर्हतिमत्वप्रसंगे एव ।  
 प्रतियोगिताधर्मिकोभयाभावगर्भनिरुक्त्यादरात् । तत्र गगनाभावमादाय प्रसिद्धा संभवात् कालिकविशेषतायां गगनत्वावच्छिन्नप्रतियो-  
 गिकत्वसाध्यवन्महाकालानुयोगिकत्वयोः सत्त्वादिति चेदेतदस्वरसेनैव प्रतियोगितयोरित्यादिना प्रतियोगिवैयधिकरणमुपेक्ष्य लक्षण-  
 तरेव स्युत इत्येके परे तु निरुक्तप्रतियोग्यसंवंधिप्रकृतसाध्यवनिष्ठाभावप्रतियोगितायां यद्यद्गर्भावच्छेदत्वसाध्यतायदकसंवंधावच्छिन्न-  
 त्वोभयाभावः प्रतियोगितावच्छेदकावच्छिन्नप्रतियोग्यनधिकरणप्रकृतहेतुमनिष्ठाभावप्रतियोगितासामान्येपि नादृशोभयाभावकूटवत्त्वं



विवक्षितं अस्मिन् समवायादवच्छिन्नघटाद्यभावप्रतियोगितायां यत्कालिकसंबंधावच्छिन्नत्वघटत्वावच्छिन्नत्वोभयाभाववत्त्वं तदेव प्रतियोग्यनधि-  
करणमहाकालनिष्ठाभावप्रतियोगितासामान्येपीति घटवान्महाकालत्वादित्यादौ नाव्याप्तिः यद्यदि निर्वीप्सादरात् निरुक्तप्रतियोग्यनधिकरणा-  
हेतुमनिष्ठाभावप्रतियोगितासामान्येखगुणत्वावच्छेद्यत्वसंयोगसंबंधावच्छेद्यत्वोभयाभावसत्तेपि धूमवान्वहेरित्यादौ नातिव्याप्तिः धूमत्वा-  
वच्छेद्यत्वसंयोगसम्बन्धावच्छेद्यत्वोभयाभावस्यापि तादृशत्वेन नस्यैव प्रतियोग्यनधिकरणवद्विनिष्ठाभावप्रतियोगितासामान्ये विरहात् सं-  
योगसंबंधावच्छिन्नधूमाभावप्रतियोगितायां तदसत्त्वादित्याहुः ननु स्वविशिष्टसंबंधिनिष्ठाभावप्रतियोगितानवच्छेदकेत्यत्रानवच्छेदकत्वं  
न तादृशावच्छेदकप्रतियोगिकभेदमात्रं धर्ममात्रस्यैव तादृशयत्किंचिदवच्छेदकमिन्नत्वेन व्याप्तिरूपसंभवप्रसंगात् किंतु तादृशप्रतियो-  
गितावच्छेदकत्वावच्छिन्नप्रतियोगिताकोभेदस्तथाचावच्छेदकत्वगर्भायानिरुक्तेः प्रमेयधूमवान्वहेरित्यादावतिव्याप्तिः अवच्छेद्यत्वगर्भा-  
यास्तु प्रमेयवद्विमान्धूमादित्यादावव्याप्तिः प्रमेयवद्वित्वविशिष्टसंबंधिनिष्ठाभावप्रतियोगितावच्छेदकवृत्तिप्रतियोगिताया लायवेन वद्विनि-  
ष्ठाभावप्रतियोगितावच्छेदकत्वेनैवावच्छेदादत आह । प्रतियोगिताश्चेति । तादृशावच्छेदकनिष्ठप्रतियोगिताव्यक्तयो विशेष्यततदवच्छेदक-  
त्वावच्छिन्नत्वेन प्रवेशनीयानत्वानुगततादृशावच्छेदकत्वावच्छिन्नत्वेन यतो गुरुधर्मस्यानवच्छेदकत्वे व्याप्तेर्दुर्वचस्त्वं स्यादित्यर्थः । स्वविशिष्टसंब-  
ंधिनिष्ठाभावीयप्रतियोगिताविशेष्योपादाय तत्प्रतियोगितावच्छेदकत्वावच्छिन्नभेदकूटवत्त्वं निवेशनीयमिति त्वप्यव्याख्यानं तत्प्रतियोगिता-  
विशेषितावच्छेदकत्वव्यक्तीनां वास्तविकततदवच्छेदकत्वव्यक्तीरपेक्ष्य गुरुत्वेन तत्प्रतियोगितानिरूपितावच्छेदकत्वावच्छिन्नभेदानामप्यप्रसि-  
द्धा दुर्वचस्त्वं तादवस्थात् यदि च समनियतनानाधर्मावच्छिन्नप्रतियोगित्वस्य भेदे मानाभावस्तदा तत्प्रतियोगितावच्छेदकत्वावच्छिन्नभेदकू-





तस्य प्रवेशपिनस्यतिः तत्र सन्नियोगितावच्छेदकत्वस्य तत्र दवच्छेदकत्वसमनैयत्याभावेन गुरुत्वस्या किंचित्करत्वादिनिध्येयं सम्बन्धभेदमि।  
 नि इदं च प्रागेव निरुक्तव्याख्यायां प्रपञ्चितं ननु प्रतियोग्यनधिकरणहेतुमन्निष्ठाभावप्रतियोगितायाः संयोगत्वावच्छेदकत्वेऽपि संयोगत्वस्य स्व-  
 विशिष्टसम्बन्धिनिष्ठाभावप्रतियोगितानवच्छेदकत्वाभावात् संयोगीसत्वादित्यत्रातिव्याप्तिरन आह भावश्चेति। निरुक्तित्रयेऽपि शेषः तथाच नि-  
 रुक्तप्रतियोग्यनधिकरणस्वविशिष्टसम्बन्धिनिष्ठाभावप्रतियोगितानवच्छेदकत्वं संयोगत्वेऽप्यस्य नमिति हेतुमन्निष्ठाभावप्रतियोगितायाः न दव-  
 च्छेदकत्वाभावादेव मानिव्याप्तिरिति भावः नन्वेवं गोमान्महाकालत्वादित्यत्रातिव्याप्तिः गोत्वविशिष्टसम्बन्धिनिष्ठस्याभावमात्रस्यैव साध्यात्ता पर-  
 ककालिकसम्बन्धेन प्रतियोगिसमानाधिकरणतया स्वविशिष्टसम्बन्धिनिष्ठप्रतियोग्यसमानाधिकरणाभावप्रतियोगितानवच्छेदकत्वाप्रसिद्धे-  
 रनु आह। कालिकेति तथाच स्वावच्छिन्नाधिकरणसाध्यवत्स्वणकालनिष्ठाभावप्रतियोगितानवच्छेदकतयैव नमद्व्यक्तित्वे निरुक्तावच्छेदक-  
 त्वं सुलभमिति भावः। ननु हेतुमन्निष्ठाभावीयसंयोगसम्बन्धावच्छिन्नप्रतियोगितानवच्छेदकमात्रस्यैव यदत्वादिविशिष्टसंबन्धिनिष्ठाभावी-  
 यसंयोगसम्बन्धावच्छिन्नप्रतियोगितानवच्छेदकत्वात्पारिभाषिकावच्छेदकाप्रसिद्धावहिमान्धूमादित्यादावव्याप्तिवारकं द्वितीयनिरुक्ता-  
 वभावे प्रतियोगिवैयधिकरण्यं प्रवेश्यतामवच्छेदकत्वयदितदनीयनिरुक्तावपि हेतुमन्निष्ठाभावप्रतियोगितासामान्ये एव धूमत्वविशिष्टसंबन्धि-  
 निष्ठाभावीयसंयोगसंबन्धावच्छिन्नप्रतियोगितानवच्छेदकीभूतगोत्वत्वादवच्छेदकत्वाभावात् धूमवान्वहेरित्यादावतिव्याप्तिवारणार्थं  
 मभावेन द्विशेषणं दीयतां प्रथमनिरुक्तौ तु प्रतियोगिवैयधिकरण्यमभावविशेषणं किमर्थमित्याशङ्क्यते न चेति वाच्यमिति परेणान्वयः सं-  
 योगीद्रव्यत्वादित्यादावव्याप्तिवारणं मौलस्य फलं अन्यथोपपादयति संयोगत्वावच्छिन्नेति वृत्तेरिति अव्याप्त्यनवकाशादित्येनान्वयः सं-



योगिसत्त्वादित्यादावतिव्याप्तिवारणमिदमीयस्य फलमन्यथा कुरुते गुणादीनि द्रव्यत्वं द्रव्यान्यासमवेतत्वं विशिष्टसकलद्रव्यसमवेतत्वं  
तच्च न समवायसम्बन्धेनाभावस्य प्रतियोगितावच्छेदकत्वात् घवेन द्रव्यान्याससमवेतत्वं स्येव तत्त्वादित्यतस्तथैवाह । द्रव्यमात्रेति द्रव्यान्यासमवे  
तइत्यर्थः अवृत्तेरिति । अतिव्याप्त्यनवकाशादिनियोजना धूमवानि निसंयोगेन द्रव्यानामव्याप्यवृत्तितया धूमत्वावच्छिन्नाभाववत्यविधूमत्वा  
दिविशिष्टस्य सत्त्वादिति भावः ननु हेतुमनिष्ठाभावप्रतियोगितावच्छेदकं यदयोगोलकासंयुक्तत्वं धूमत्वविशिष्टस्य तदवच्छिन्नाभाववदवृत्ति-  
त्वादेव नानिव्याप्तिरत आह । नहीति इत्थंचावच्छेदकनिरुक्तौ प्रतियोगिवैयधिकरणप्रवेशे मूलोक्तहेतुसमानाधिकरणाभावेऽपि तदवश्यमन्य-  
याहेतुमनिष्ठाभावप्रतियोगितावच्छेदकभूमसंयोगत्वात्वावच्छिन्नाभावस्य प्रतियोगिवैयधिकरण्यावच्छिन्नस्याधिकरणे गुणादौ संयोगत्वा  
दिविशिष्टस्यावृत्तेः संयोगी द्रव्यत्वादित्यादावव्याप्तिरिति भावः लाघवमभिप्रेत्याह । प्रतियोगितयोरिति मौलद्रवमीयप्रतियोगितयोरित्य  
र्थः । तथाच हेतुमनिष्ठाभावीययस्य त्संबन्धावच्छिन्नप्रतियोगितावच्छेदकीभूतपत्तिं विद्ध्मावच्छिन्नतत्त्वसंबन्धावच्छिन्नप्रतियोगिताका  
भाववदसंभवद्वयविशिष्टसामान्यकत्वं प्रथमस्य तु स्वविशिष्टसम्बन्धिनिष्ठाभावीययत्सम्बन्धावच्छिन्नप्रतियोगितानवच्छेदकीभूतहे  
तुसमानाधिकरणाभावीयतत्त्वसम्बन्धावच्छिन्नप्रतियोगितावच्छेदकत्वमर्थः तत्त्वसंबन्धावच्छिन्नपर्यवसन्नस्यैकसम्बन्धावच्छिन्न  
त्वस्याननुगमाद्विशेषणताविशेषावच्छिन्नत्वप्रवेशावश्यकत्वेन सम्बन्धान्तरप्रवेशे गौरवान्नदपेक्षया लाघवाच्चाह विशेषणतेति अभावीय  
विशेषणताया लक्षणाघटकत्वमभिप्रेत्याह तदन्यत्वेति प्रमाविषयनीयविशेषणताया कृत्यात्वमभिप्रेत्याह । तदन्यस्वप्रकारेति । साध्यव-  
त्त्वस्यावश्योपस्थितिकनया तदघटितधर्मस्योपस्थिति लाघवान्नमादायैवानिव्याप्तिवारणं सुघटमित्याशयेनाह । साध्यवत्वेति । नन्वेवंविशे





जा.अ.  
१२

षण्णताविशेषावच्छिन्नप्रतियोगितासामान्येयद्वर्गविशिष्टसम्बन्धिनिष्ठाभावप्रतियोगितानवच्छेदकीभूतधर्मावच्छिन्नत्वसाध्यतावच्छे-  
दकसम्बन्धावच्छिन्नत्वोभयाभावः साध्यतावच्छेदकसम्बन्धेननद्वर्गवच्छिन्नोहेतुर्न्यापकइत्युक्तक्रमेणान्वेयार्थः फलितः तथाप्रविशेष-  
णताविशेषावच्छिन्नप्रतियोगितासामान्यएवसाध्यतावच्छेदकीभूतसंयोगसंबन्धावच्छिन्नत्वाभावेनतादृशोभयाभावसत्त्वात् धूमवान्वहे-  
रित्यादावतिव्याप्तिः नचहेतुमनिष्ठाभावप्रतियोगितायाविशेषणताविशेषावच्छिन्नत्वंनदेयमितिवाच्यं वह्निमत्त्वप्रकारकप्रमाविशेष्यत्वा-  
दीनांसंयोगादिसम्बन्धेनाभावस्यहेतुमनिसत्त्वेनवह्निमान्धूमादित्यादौसर्वत्रैवाव्याप्तिप्रसंगादित्यतः साध्यतावच्छेदकसम्बन्धावच्छि-  
न्नत्वांशपरित्यागेनान्वेयस्यार्थनिःकृष्यदर्शयति तथाचेत्यादिना। यद्वर्गमिति। यत्सदंसाध्यतावच्छेदकपरं। तत्सम्बन्धावच्छिन्नेति। विशेष-  
णताविशेषावच्छिन्नेत्यर्थः अत्रप्रतिपदव्यावृत्तिरुक्तदिशाबोद्ध्या नचनिरुक्तप्रतियोगितासामान्येयद्वर्गविशिष्टसम्बन्धिनिष्ठाभावीय-  
विशेषणताविशेषावच्छिन्नप्रतियोगितावच्छेदकावच्छेदत्वंसाधनेनद्वर्गवच्छिन्नसामानाधिकरण्यमेवलाघवाद्याभिरुचिनेतिवाच्यं  
सामान्यपदस्यव्यापकतावाचित्वेननिरुक्तप्रतियोगितात्वव्यापकावच्छेदकंयद्वर्गवच्छिन्नवन्निष्ठविशेषणताविशेषावच्छिन्नाभावप्रति-  
योगितावच्छेदकावच्छेदतात्वमित्यर्थपर्यवसानेनप्रमेयधूमवान्वहेरित्यादावतिव्याप्यपत्तेः प्रमेयधूमवन्निष्ठाभावप्रतियोगितावच्छेद-  
कावच्छेदत्वस्यगुरुधर्मतयावह्निवन्निष्ठाभावप्रतियोगितात्ववन्निष्ठाभावप्रतियोगितानवच्छेदकत्वेनतादृशप्रतियोगितात्वव्यापकतावच्छे-  
दकत्वात्। अस्माकंनुप्रमेयधूमत्वावच्छिन्नवन्निष्ठाभावप्रतियोगितानवच्छेदकंयदयः पिण्डमेतत्तदवच्छेदत्वाभावस्यैवसाधनवन्निष्ठाभा-  
वप्रतियोगितात्वव्यापकत्वाभावेनानिव्याप्त्यभावात् एतेनसाधनसमानाधिकरणाभावसामान्येयद्वर्गवच्छिन्नसमानाधिकरणाभावत्वं

रा.प.  
१२



दशाभावप्रतियोगितासामान्येवायद्वर्मावच्छिन्नसमानाधिकरणाभावप्रतियोगितात्वंसाधनेनद्वर्मावच्छिन्नसामानाधिकरण्यं व्याप्ति-  
 र्नाथवादित्यपिप्रत्युक्तमितिध्येयंसाध्यसाधनभेदेनव्याप्रेर्भिन्नतयाप्रमेयवह्नित्वादिनागुरुधर्मेणसाध्यतास्थलेएवसाध्यतावच्छेदकावच्छे-  
 दत्वाप्रसिद्धाप्रोक्तक्रमेणव्याप्तिर्वाच्यावह्निमान्धूमादित्यादौतुल्युक्तमेणसाध्यतास्थलेहेतुमन्निष्ठाभावप्रतियोगितासामान्येयत्संवधावच्छि-  
 न्तत्वयद्वर्मावच्छिन्नालोभयाभावयदितैवसावक्तव्याशब्देकस्याकिंचित्करत्वादित्याह। यत्रसद्देतुविशेषइति नव्यमतमुपन्यस्यतिगौरवेनि-  
 यादृशप्रतीत्यागुरोरवच्छेदकत्वप्रसिद्धिः तादृशबुद्धौगौरवज्ञानस्ययदिविरोधित्वंस्यात्तदामानाभावादुरोरवच्छेदकत्वंनस्यात् नचैतदस्मी-  
 तिभावः यदापिगौरवज्ञानमात्रंनावच्छेदकत्वधीप्रतिबंधकंविशिष्टसत्तात्वस्यद्रव्यत्वत्वापेक्षयागुरुत्वग्रहेपिविशिष्टसत्तानास्मीतिप्रतीत्या  
 तदवच्छेदकत्वग्रहस्यप्राचैः स्वीकृतत्वात् नचतद्वर्मासमानाधिकरणधर्मधर्मिकरूपदपेक्षयालघुत्वग्रहस्तद्वर्मस्यावच्छेदकत्वधीप्रतिबंधकः  
 नीलधूमत्वसमानाधिकरणधूमत्वेनदपेक्षयालघुत्वग्रहेपिनीलधूमोनास्मीतिप्रतीत्यानीलधूमत्वस्यावच्छेदकत्वावगाहनस्यसर्वसंमतत्वा-  
 त् नापितद्वर्मसमनियतधर्मधर्मिकएवतद्वर्मापेक्षयालघुत्वग्रहस्तद्वर्मस्यावच्छेदकत्वधीप्रतिबंधकइति सांप्रतं यदज्ञानत्वापेक्षयालघुना-  
 पिज्ञानत्वस्ययदज्ञानत्वसमनियतत्वाभावादुरुराणोपि यदज्ञानत्वस्यसंयोगसम्बन्धावच्छिन्नयदज्ञानाभावस्यप्रतियोगितावच्छेदकत्वापत्तेः  
 तथापिसंसर्गमर्यादयाप्रतियोगितावच्छेदकत्वग्रहंप्रतितादात्म्येनकंबुग्रीवादिमत्वरूपगुरुधर्मः प्रतिबंधकइतिनकदाचिदपिनेष्ववच्छेदक-  
 त्वग्रहइतिप्राचीनात्पर्यवसुतः संसर्गमर्यादयाकंबुग्रीवादिमत्वावच्छेद्यप्रतियोगिताकत्वावगाहिज्ञानसमानविशेष्यत्वप्रत्यासत्ताकंबुग्री-  
 वादिमत्वापेक्षयालघुधर्मावच्छिन्नप्रतियोगिताकत्वज्ञानत्वेनैवप्रतिबंधकत्वंप्राचामभिप्रेतं तथाचजलादौनिर्वह्नित्वस्याग्रहदशायावह्नि-





जा.अ.  
९३

भ्रमस्येव न दुर्लभं क्रमेण गौरवस्याग्रहदशायामपि कुं वृषीवादिमत्वावच्छिन्नप्रतियोगिताकत्वेन तादृशग्रहो जायत एव अन्यथा कुं वृषीवादि  
मान्नास्तीति धियोः बाधनिश्चयविधेया विशिष्टधीविरोधित्वानुपपत्तेः कुं वृषीवादिमत्वावच्छिन्नस्य विशिष्टबुद्धौ न दवच्छिन्नप्रतियोगिताक  
त्वेनाभावनिश्चयस्य विरोधित्वादिनिध्येयम् । प्रतीतेर्वैलम्ब्यच्छेदकत्वावगाहित्वंगुरुरपीति तथा च स्वरूपावच्छेदकत्वयदितं मूलोक्तं यथाम  
थुनमेवलक्षणसम्यक्प्रमेयधूमत्वादेस्मादृशवच्छेदकत्वेन व्यभिचारिण्यतिव्याप्तिविरहादिनिवृत्तं पारिभाषिकावच्छेदकत्वनिर्वचनेनेति ।  
भावः न नूक्तज्ञानस्य विरोधित्वात्तादृशप्रतीत्यावच्छेदकत्वेनावगाहने परंतु कुं वृषीवादिमन्निष्ठप्रतियोगिताकाभावमात्रमित्याशङ्क्य निषेधयति  
। न चेति । अवलम्बनं विषयः तथा विधेति । कुं वृषीवादिमत्वाश्रयेत्यर्थः तादृशप्रतीतेः कुं वृषीवादिमान्नास्तीत्याकारकप्रतीतेः अनुदयादिनि न  
था च त्वन्मते कुं वृषीवादिमदंतरस्याभावमादायतदुदयप्रसंग इति भावः ननु तथा विषयत्किंचिद्वाक्किनिर्णये स एव प्रतिबंधकः अन्यथा विशेषा  
दर्शनदशायामेवापि कुं वृषीवादिमान्नास्तीति प्रतीतिर्जायत एव न वैत्यत आह । अत एवेति गुरुधर्मस्यावच्छेदकत्वादेवेत्यर्थः न प्रमाणमिति कुं  
वृषीवादिमत्वावच्छिन्नाभावप्रकारत्वेन तादृशान्वयबोधो भ्रम इति तादृशशब्दस्य भ्रमजनकत्वेनाप्रमाणत्व त्वन्मते च कुं वृषीवादिमत्प्रतियो  
गिकाभावशून्यताया घटवत्प्रभावात् तादृशप्रतीतेर्न भ्रमत्वमिति तादृशशब्दोप्यप्रमाणं न स्यादित्यर्थः ननु भ्रमत्वस्य प्रकारभेदेन भिन्नत्वात्स  
र्वत्र न ह भाववद्विशेष्यकत्वं न भ्रमत्वघटकं समवायेन गगमादिभ्रमेण न निवेशवैयर्थ्यात् । तथा च न चैव प्रकृतेः पि कुं वृषीवादिमत्प्रतियोगिका  
भावप्रकारतामात्रेण तादृशान्वयबोधो भ्रमो भविष्यतीत्याह प्रमाणं चेति । तथा च न चापि कुं वृषीवादिमान्नास्तीति शब्दः प्रमाणं न स्यादित्यक्ता  
मेनापि प्रकृतेर्भ्रमत्वं न ह भाववद्विशेष्यकत्वयदितं वाच्यमिति भावः धूमो न च हि व्याप्य इत्यादेर्वह्न्यव्याप्त्यभावकूटार्थकत्ववत् कुं वृषीवादिमान्ना

राम  
९३



स्त्रीत्यादावपिकं वृत्तीवादिमत्प्रतियोगिकाभावकूटबोधकत्वादेवतादृशशब्दस्याप्रामाण्याद्युपयनिरन्यथाधूमा लोकसाधारणानुगतव्याप्तेर  
 भावादा लोकगर्भव्याप्तिवच्छिन्नाभावस्य धूमे सत्त्वानमादाय धूमो न वह्निव्याप्य इति वाक्यस्याप्रामाण्यापत्तेः एवं गुरुधर्मस्यानवच्छेदकतया  
 तादृशधर्मावच्छिन्नविशिष्टबुद्धिप्रतितादृशधर्माश्रयप्रतियोगिकाभावकूटवन्नानिश्चयत्वेनैवानन्यगत्या विरोधित्वकल्पनात् कं वृत्तीवादिमा  
 न्नास्तीति दशायां कं वृत्तीवादिमदस्तीति ज्ञानविरोधोपि घटन इति प्राचीनमननिर्भरः अतो गुरुधर्मस्यानवच्छेदकत्वे व्याप्तेरपि दुर्वचत्वमित्याह  
 नचेदेवमिति लघ्विति द्रव्यगुणाद्विशिष्टसत्त्वादा इत्यादौ द्रव्यत्वसमनियतानां गुणत्वविशिष्टसत्तादीनामित्यर्थः अव्याप्तिमुपपादयति । गु-  
 णादीनि । ननु हेतुमन्निष्ठाभावप्रतियोगितावच्छेदकत्वव्यक्तीनां न तद्व्यक्तित्वेनाभावकूटवत्वमेव साध्यतावच्छेदकांशे निवेश्य मनो नोक्तदोषा  
 न आह । न तदिनि । यद्यपि गुरोरवच्छेदकत्वपक्षेऽपि स्वस्वप्रतियोगिव्यधिकरणाभावघटितव्याप्तेस्तत्प्रतियोगितागर्भत्वेन दुर्ज्ञेयत्वं । न-  
 थापि व्याप्यवृत्तिसाध्यकस्थलीयव्याप्तेरभिप्रायेणोदं नत्रप्रतियोगिवैयधिकरण्याप्रवेशात् निरवच्छिन्नहेत्वधिकरणावृत्तिकाभावप्रतियो-  
 गितानवच्छेदकत्वमेव सर्वत्र व्याप्तिप्रविष्टमित्याशयेनेदमिति तु परमार्थः तेन व्याप्यवृत्तिसाध्यकस्थलेऽपि व्याप्तेर्न ज्ञेयत्वमिति ध्येयं द्र-  
 व्यत्वत्वेनिद्रव्यनिष्ठाभावप्रतियोगितावच्छेदकत्वापेक्षया द्रव्यत्वत्वावच्छिन्नवन्निष्ठाभावप्रतियोगितावच्छेदकत्वस्य गुरुतया तदवच्छिन्ना  
 भावाप्रसिद्धेरिति भावः । ननु हेतुमान्नेष्ठाभावप्रतियोगितावच्छेदकीभूतयत्किंचिद्वर्मावच्छिन्नाभाववदसंबंधस्वविशिष्टसामान्यकभिन्नत्वं स्व-  
 विशिष्टसंबंधिनिष्ठाभावीयप्रतियोगितावच्छेदकीभूततादृशधर्मावच्छिन्नत्वं यत्साध्यतावच्छेदकं तदवच्छिन्नसामान्यधिकरण्यं व्याप्तिरित्यत्र  
 वा दुर्ज्ञेयत्वाभावात्तथैव व्याप्तिर्वाच्येत्यत आह उपदर्शितेति स्वत्वादित्यादिना व्यापकतापर्यवसन्नत्वस्य न तदवच्छेदकत्वाभावगर्भसामान्यत्व



जा.भ.  
२४

SANS  
181.43  
JAG

ACC. No. 2-59  
IGNCA RAR

स्योपग्रहः अनएवगुरोरवच्छेदकत्वादेवसंगच्छतइति अन्यथायास्यगंधत्वापेक्षयागुरुत्वेनघ्राणयास्यगुणत्वावच्छिन्नाभावाप्रसिद्धानद्व-  
निकत्वंव्यभिचारितत्वंनवनस्यादितिभावः यद्यपिसाध्यव्यापकतावच्छेदकधर्मावच्छिन्नाभाववद्वनित्वमेवव्यभिचारः सचयास्यगंधत्वावच्छि-  
न्नाभाववद्वनित्वेनैवतन्नसुलभइत्यपिशक्यतेवक्तुंनथापितद्वुद्वेः प्रकृतसाध्यानुमित्यविरोधितयाहेत्वाभासतानस्यात् यद्विषयकत्वेनया  
दृशानुमानविरोधितत्वंनस्यैवतन्नथात्वादितिभावः ॥ इतिश्रीजगदीशविरचिताऽवच्छेदकत्वनिरुक्तिःसमाप्तिमगमत् ॥ ७ ॥

राम  
२४